

Pent

Category: Goşgular, Kitapcy
написано kitapcy | 23 января, 2025
Pent

PENT

Nobatguly Rejebowa bagyşlaýaryn

Şeýle belent däldir ömür şahasy,
Haýyr-sogabymy asyp giderin.
Arzan däldir gara başyň bahasy,
Namysy bagryma basyp giderin.

Dostlarym-diregim, söwüş etdigim,
Duşmanlam – ýigrenip, söweş etdigim.
Päli arassalar – höwes etdigim,
Ýüregimde ýugrup-susup giderin.

Şöhrata ýetmäge şükür golum bar,
Ýöne onuň üçin ysmaz bognum bar.
Sag elimde göterjegim – oglum bar,
Çepimde ýar golun gysyp giderin.

Owazasy ýaýrap ugran bir şahyr,
Bir meniň däl, köpleň dilinde zahyr.
Şoň diýşi deý, ömrüm bolanda ahyr,
Ajalymy parran kesip giderin.

* * *

Ýazyjy Akmyrat ŞIROWYŇ ýagty ýadygärliğine

Güller owadan, owadan,
Söýgi bilen nikaly.
Bir ömür dogulan adam,
Tämiz tutsun-da päli.

Serinde bar sergezdanlyk,

Hem-de ap-ak pikiri.
Bir ömür dogulan adam,
Eder müñ bir şüküri.

Gülleriñ solmasy aňsat,
Aňsat adam ölümi.
Bir ömür dogulan adam,
Bir sürermi ömüri?!

Gül kibi gözlerde galsañ,
Galsañ hoşboý ys bolup.
Bir ömür dogulan adam,
Ötseñ söýlüp, ysgalyp.

Guwan gül deý ykbalyña,
Açylyp tamam bolsun.
Bir ömür dogulan adam,
Neberäñ aman bolsun.

1992.

Rejepgeldi MEJIKOW.

Goşgular